



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum 23 ta' Novembru 2021

Appell numru 351/2021

Il-Pulizija

vs.

Manuel GOUDER

Il-Qorti rat is-segwenti :

A. L-IMPUTAZZJONIJIET

1. Dan huwa appell minn sentenza mogħtija mill-Qorti tal-Maġistrati (Malta) nhar id-29 ta' Settembru 2021 fil-konfront ta' Manuel GOUDER (detentur tal-karta tal-identita' bin-numru 558588M) li ġie mixli talli fil-Gżejjer Maltin għax-xahar ta' Lulju tas-sena 2019, meta hekk ordnat minn xi Qorti jew marbut b'kuntratt naqas milli jagħti lil Yasmine Grima hekk iffissata minn dik il-Qorti jew stipulata bil-kuntratt bħala manteniment għaliha u/jew għall-uled fi żmien īmistax -il jum minn dak -il jum li fih, skont l-ordni jew dak il-kuntratt ikollha tithallas is-somma.

B. IS-SENTENZA APPELLATA

2. Permezz tas-sentenza aktar 'il fuq imsemmija, il-Qorti tal-Maġistrati (Malta) bħala Qorti ta' Ĝudikatura Kriminali, sabet lill-appellant

GOUDER īhati tal-imputazzjoniji miċjuba fil-konfront tiegħu u kkundannatu **xahar detenzjoni**.

C. L-APPELL INTERPOST

3. Illi l-appellant GOUDER appella minn din is-sentenza fejn talab lil Qorti sabiex tirrevoka s-sentenza appellata u tilliberah minn kull ītija u piena u dan wara li stqarr is-segwenti:

1. Fl-istess seduta kien hemm 15-il kawza. Digreti gew presentati f'zewg kawzi biss. Fl-ohrajn ma gie inserit l-ebda digriet. Kif jidher manifest ma kien hemm l-ebda kopja legali tad-digriet fil-process. Imma l-Qorti għaliha kienu haga wahda u għaqqdithom fdaqqa bhala kollha sorretti miz-zewg kopji legali ta' zewg digreti. Il-gurisprudenza trid li jkun hemm il-prova bid-digriet b'kopja legali. Dan ma sarx.

2. Imma mbagħad l-ewwel Onorabbli Qorti naqset li tapplika l-artiklu 18 ta'l-Kodici Kriminali li jghid " 18. Meta d-diversi atti magħmulin mill-hati, ukoll jekk fi zminijiet differenti, ikunu jiksru l-istess dispozizzjoni tal-ligi, u jkunu gew magħmulu b'rizzoluzzjoni wahda, dawn l-atti jitqiesu bhala reat wiehed, imsejjah reat kontinwat, izda l-piena tista' tizdied minn grad sa zewg gradi" Dana ma jistax jiddepp fuq jekk il-prosekuzzjoni tgħaqqu qadix 1-akkuza fuq karta wahda jew tisseparahom. Ir-reat kontinwat tistabillich il-qorti u mhux il-prosekuzzjoni. Kien hemm l-elementi kollha legali tal-kontinwat l-ima giex applikat.

3. Dwar il-piena. Il-piena hija grava, specjalment tenut kont li kien hemm dawk il-kawzi kollha u fkollha ingħatat sentenza karcerarja.

D. IL-KONSIDERAZZJONIJIET TA' DIN IL-QORTI

Ikkunsidrat

4. Illi skont l-affidavit ta' WPS173 a fol 2, jirriżulta li nhar il-15 t'Awissu, 2019 irrapportat ġewwa l-Għasssa tal-Belt Yasmine Grima li l-ex partner tagħha Manuel GOUDER naqas milli jħallas il-manteniment dovut lilha ta' Ewro 250 għax-xahar ta' Lulju ta' dik is-sena u in sostenn għar-rapport tagħha hija ppreżentat rikors bin-numru 686/18 liema rikors kien maħruġ minn Qorti ta' Ġurisdizzjoni Ċivili. Hijra sostniet li GOUDER kien hekk ordnat iħallas lilha u lil binhom il-

manteniment b'digriet tal-Qorti kompetenti. Wara li għaddew il-ħmistax il-jum Yasmine Grima kienet qegħda titlob li tittieħed l-azzjoni penali kontra l-appellant.

Ikkunsidrat

5. Illi l-ewwel aggravju f'dan il-każ huwa fieraħ. Jirriżulta mill-verbal a fol 14 li Yasmine Grima xehdet fl-atti ta' din il-kawża u li a fol 15 eżebiet ukoll kopja legali tad-digriet tal-Qorti tal-Familja datat 21 ta' Jannar 2019 li kien japplika għal perjodu inkriminat. Għalhekk dan l-aggravju qiegħed jiġi miċħud.

Ikkunsidrat

6. Illi f'dan il-każ il-Prosekuzzjoni ma kwalifikatx ir-reat bħala reat kontiwat in kwantu si tratta t'imputazzjoni marbuta max-xahar ta' Lulju 2019 biss. Iżda fi kwalunkwe każ, skont l-appell kriminali **II-Pulizija vs. Joseph Galea deċiż fit-3 ta' Novembru 1995**, anke fejn il-Prosekuzzjoni :

Jekk il-prosekuzzjoni ma tkunx ikkontemplat diversi infrazzjonijiet bhala reat kontinwat u gabithom kollha fl-istess kawza bhala tali reat kontinwat, il-Qorti necessarjament trid tagħti sentenza separata f'kull kawza ossia għal kull infrazzjoni jew ghall-infrazzjonijiet migħuba f'dik il-kawza. Il-Qorti ma tistax tordna li diversi processi jigu inkorporati fi process wieħed jew f'sentenza wahda. L-uniku rimedju li tipprospetta l-ligi hu li jekk il-Qorti tara li d-diversi infrazzjonijiet f'kawzi separati kellhom jigu trattati bhala reat kontinwat f'kawza wahda, il-Qorti għandha timmodera u tadegwa l-piena ghac-cirkostanzi.

7. B'hekk dan l-aggravju wkoll qed jiġi miċħud.

Ikkunsidat

8. L-aħħar aggravju huwa dak relativ għall-piena inflitta mill-Qorti tal-Maġistrati (Malta) in kwantu l-appellant jikkontendi li din il-piena kienet sproporzjonata maċ-ċirkostanzi ta' dan il-każ.
9. In kwantu għall-piena inflitta mill-Qorti tal-Maġistrati, huwa prinċipju ormai stabbilt li f'materja ta' appell minn piena, sabiex Qorti tal-Appell tibdel il-piena li tkun erogat l-ewwel Qorti, dan tagħmlu biss fl-

eventwalita' li jirriżultalha li tali piena tkun żbaljata fil-prinċipju jew manifestament eċċessiva. Hekk ġie mistqarr mill-Qorti tal-Appell Kriminali (Superjuri) fil-kawża fl-ismijiet **The Republic of Malta vs. Kandemir Meryem Nilgum and Kucuk Melek** deċiża nhar il-25 t'Awissu 2005:

It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. As is stated in Blackstone's Criminal Practice 2004 (supra):

"The phrase 'wrong in principle or manifestly excessive' has traditionally been accepted as encapsulating the Court of Appeal's general approach. It conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the way he was dealt with was outside the broad range of penalties or other dispositions appropriate to the case. Thus in Nuttall (1908) 1 Cr App R 180, Channell J said, 'This court will...be reluctant to interfere with sentences which do not seem to it to be wrong in principle, though they may appear heavy to individual judges' (emphasis added). Similarly, in Gumbs (1926) 19 Cr App R 74, Lord Hewart CJ stated: '...that this court never interferes with the discretion of the court below merely on the ground that this court might have passed a somewhat different sentence; for this court to revise a sentence there must be some error in principle.' Both Channell J in Nuttall and Lord Hewart CJ in Gumbs use the phrase 'wrong in principle'. In more recent cases too numerous to mention, the Court of Appeal has used (either additionally or alternatively to 'wrong in principle') words to the effect that the sentence was 'excessive' or 'manifestly excessive'. This does not, however, cast any doubt on Channell J's dictum that a sentence will not be reduced merely because it was on the severe side – an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed."²

This is also the position that has been consistently taken by this Court, both in its superior as well as in its inferior jurisdiction.

10. Mill-banda l-oħra din il-Qorti trid tagħmel l-evalwazzjoni tagħha dwar jekk il-Qorti tal-Maġistrati (Malta) applikatx piena li kienet manifestament eċċessiva meta wieħed jieħu kont ukoll tal-aspetti retributtivi u preventivi tas-sentenza emessa minnha. Kif intqal aktar il-fuq fl-appell **Kandemir** u li ġie wkoll imbagħad ribadit fl-appell superjuri **Ir-Repubblika ta' Malta vs. Marco Zarb**, deċiża nhar il-15 ta' Dicembru 2005, din il-Qorti bħala Qorti ta' appell ma tiddisturbax is-sentenza mogħtija mill-Qorti tal-ewwel istanza sempliċiment għaliex kienet tippreskrivi piena li kienet għola minn dik li din il-Qorti kif komposta kienet kieku tagħti kieku kienet hi li qeqħda teroga l-

piena. Biex l-appell jirnexxi, kien meħtieg li l-appellant juri li l-piena mogħtija mill-Qorti tal-Maġistrati kienet toħroġ barra mill-parametri tal-piena jew mizuri applikabbi għall-każ. Din il-Qorti ma tinterferix ma pieni li ma jkunux jidhru li huma żbaljati fil-prinċipju, għalkemm ikunu jidhru li huma pieni ħorox għal xi Ĝudikanti.

11. Biex piena mogħtija minn Qorti tal-Ewwel Istanza tkun tista' tiġi mibdula jrid jiġi pruvat li kien hemm xi żball fil-prinċipju wara l-emmanazzjoni ta' dik il-piena. Il-Qorti tal-Appell Kriminali fl-Ingilterra žviluppat ukoll il-kuncett ta' sindakabilita tal-piena tal-Qorti tal-Ewwel Istanza fil-każ li din tkun eċċessiva jew manifestament eċċessiva. Biss dan ma jfissirx li sempliċiment għax sentenza tkun tidher li hija fuq in-naħha aktar severa din tkun tissodisfa dan it-test tal-eċċessivita jew eċċessivita manifesta. Anzi dik il-Qorti ttendi li appell fuq tali piena jkun jista' jiġi milquġħ jekk jirriżulta li s-sentenza tkun barra l-parametri tal-piena li tkun applikabbi għall-offiża in kwistjoni u għaċ-ċirkostanzi tal-ħati u mhux għaliex tkun piena li tkun għola minn dik li kieku l-Qorti tal-Appell kienet teroga għall-każ in kwistjoni.

12. Dawn il-prinċipji ġew ukoll imħadnin minn din il-Qorti, kolleġjalment komposta fis-sentenza **Ir-Repubblika ta' Malta vs Carmen Butler et** deċiża nhar is-26 ta' Frar 2009 fejn ġie mistqarr ukoll is-segwenti:

8. Fil-verita` , dawn il-principji huma rifless tal-principju l-iehor li meta jkun hemm sentenza li tigi appellata mill-hati, il-Qorti tal-Appell Kriminali, bhala regola, ma tiddisturbax il-piena erogata mill-ewwel qorti sakemm dik il-piena ma tkunx manifestament sproportionata jew sakemm ma jirrizultax li l-ewwel qorti tkun naqset milli tagħti importanza lil xi aspett partikolari tal-każ (u anke, possibilment, lil xi cirkostanza sussegwenti għas-sentenza ta' l-ewwel qorti) li kien jincidi b'mod partikolari fuq il-piena. S'intendi, kif diga` nghad, "sentencing is an art rather than a science" u wieħed ma jistax jippretendi xi precizjoni matematika jew identità` perfetta fit-tqabbil tal-fatti ta' kaz ma' iehor jew tal-piena erogata f'kaz ma' dik erogata f'kaz iehor.

13. Il-ġurisprudenza prevalent f'dan il-kuntest, tgħallem li meta Qorti tiġi biex teroga piena trid tieħu kont taċ-ċirkostanzi kollha li jsawru l-każ, jiġifieri dawk tal-vitmi, l-interessi tal-komunita kollha kemm hi, kif ukoll dawk tal-ħati. F'dan is-sens, kemm il-ġurisprudenza lokali kif ukoll dik Ingliżta tistabbilixxi li fl-eżerċiżju ta' reviżjoni imħolli lilha, il-Qorti tal-Appell Kriminali trid tistħarreġ appell fuq il-piena inflitta kemm billi tqis iċ-ċirkostanzi kollha prevalent li l-Qorti tal-Ewwel Istanza setgħet kienet f'qagħda li tara, kif ukoll, skont kif imsemmi fis-sentenza **Butler** tqis anke, possibilment, lil xi cirkostanza sussegwenti għas-sentenza ta' l-ewwel qorti.

14. Illi dan ir-reat jinsab f'TaqSIMA Tlieta tal-Kodiċi Kriminali, taħt is-sub-titolu numru wieħed f'dik is-sezzjoni li titratta l-kontravenzjonijiet li huma ta' ordni pubbliku, u l-piena relativa hija, skont l-Artikolu 7(2) tal-imsemmi Kodiċi huma d-detenzjoni, l-ammenda jew iċ-ċanfira jew twiddiba.
15. Irriżulta li fil-mori tal-appell kien hemm bdil fiċ-ċirkostanzi ta' bejn il-partijiet, billi l-appellant ħallas għal kollox l-ammonti kollha dovuti minnu f'manteniment in konnessjoni ma dan il-każ. Dan huwa pass požittiv li juri li l-appellant, anke jekk tardivament, spicċa biex wettaq dak li kien ornat mill-Qorti li jagħmel. Irid issa jżommha f'moħħu li skont ġurisprudenza kostanti l-ordnijiet tal-Qrati jridu jiġu osservati skrupolożament u mhux ammessi u permessi tentennamenti fit-twettieq tal-ordnijiet tagħhom. Mill-banda l-oħra tali ħlas tardiv jista' jittieħed in konsiderazzjoni minn din il-Qorti fl-erogazzjoni tal-piena tagħha.

Deċide

Għaldaqstant, għar-raġunijiet premessi, il-Qorti qeqħda tilqa' l-appell magħmul minn Manuel GOUDER in parti u tirrifforma s-sentenza appellata billi filwaqt li tikkonferma fejn sabitu ħati tal-imputazzjoni miġjuba kontra tiegħi, mill-banda l-oħra thassar dik il-parti tas-sentenza fejn l-appellant ġie kundannat għal xahar detenzjoni u minnflok, fiċ-ċirkostanzi prevalent u rizultanti, din il-Qorti tqis li jissussistu c-ċirkostanzi msemmija fl-Artikolu 22 tal-Kapitolo 446 tal-Liġijiet ta' Malta biex b'hekk il-Qorti tillibera lil ħati bil-kundizzjoni li ma jagħmilx reat ieħor fi żmien sitt xħur millum.

Il-Qorti tiddikjara li ai termini tal-Artikolu 22(3) tal-Kapitolo 446 tal-Liġijiet ta' Malta, qabel ma emanat tali ordni, hija fissret lill-ħati bi kliem ċar, semplice u li jinftiehem li jekk huwa jagħmel reat ieħor matul il-perjodu ta' liberazzjoni kondizzjonata, huwa jkun jista' jingħata sentenza għar-reat oriġinali.

**Aaron M. Bugeja,
Imħallef**